

ਯੂਗਾਂਡਾ ਗਣਰਾਜ ਅਤੇ ਮੋਜ਼ਾਮਬੀਕ ਗਣਰਾਜ ਦੀ ਵਿਦੇਸ਼ ਮੰਤਰੀ ਦੀ ਫੇਰੀ (10-15 ਅਪ੍ਰੈਲ, 2023)

ਅਪ੍ਰੈਲ 09, 2023

ਵਿਦੇਸ਼ ਮੰਤਰੀ, ਡਾ. ਐਸ. ਜੈਸ਼ੰਕਰ (ਈਏਐਮ) 10-15 ਅਪ੍ਰੈਲ 2023 ਤੱਕ ਯੂਗਾਂਡਾ ਗਣਰਾਜ ਅਤੇ ਮੋਜ਼ਾਮਬੀਕ ਗਣਰਾਜ ਦੇ ਅਧਿਕਾਰਤ ਦੌਰੇ ਕਰਨਗੇ।

2. ਵਿਦੇਸ਼ ਮੰਤਰੀ 10-12 ਅਪ੍ਰੈਲ 2023 ਤੱਕ ਯੂਗਾਂਡਾ ਦਾ ਦੌਰਾ ਕਰਨਗੇ। ਦੌਰੇ ਦੌਰਾਨ, ਉਹ ਯੂਗਾਂਡਾ ਦੇ ਆਪਣੇ ਹਮਰੁਤਬਾ ਵਿਦੇਸ਼ ਮੰਤਰੀ ਜਨਰਲ ਜੇਜੇ ਓਡੋਂਗੋ ਨਾਲ ਵਫ਼ਦ ਪੱਧਰੀ ਗੱਲਬਾਤ ਕਰਨ ਸਮੇਤ ਦੇਸ਼ ਦੀ ਲੀਡਰਸ਼ਿਪ ਨਾਲ ਮੁਲਾਕਾਤ ਕਰਨਗੇ ਅਤੇ ਹੋਰ ਮੰਤਰੀਆਂ ਨੂੰ ਮਿਲਣਗੇ। ਈਏਐਮ, ਜੀਜਾ ਵਿੱਚ ਨੈਸ਼ਨਲ ਫੋਰੈਂਸਿਕ ਸਾਇੰਸ ਯੂਨੀਵਰਸਿਟੀ (ਐੱਨਐਫਐੱਸਯੂ) ਦੇ ਟਰਾਂਜ਼ਿਟ ਕੈਂਪਸ ਦਾ ਵੀ ਉਦਘਾਟਨ ਕਰਨਗੇ। ਭਾਰਤ ਸਰਕਾਰ ਅਤੇ ਯੂਗਾਂਡਾ ਸਰਕਾਰ ਵਿਚਕਾਰ ਭਾਰਤ ਤੋਂ ਬਾਹਰ ਐੱਨਐਫਐੱਸਯੂ ਦੇ ਪਹਿਲੇ ਕੈਂਪਸ ਦੀ ਸਥਾਪਨਾ ਲਈ ਇੱਕ ਦੁਵੱਲੇ ਸਮਝੌਤਾ 'ਤੇ ਹਸਤਾਖਰ ਕੀਤੇ ਜਾਣ ਦੀ ਵੀ ਸੰਭਾਵਨਾ ਹੈ। ਈਏਐਮ ਯੂਗਾਂਡਾ ਵਿੱਚ ਸੂਰਜੀ ਊਰਜਾ ਨਾਲ ਚੱਲਣ ਵਾਲੇ ਜਲ ਸਪਲਾਈ ਪ੍ਰੋਜੈਕਟ ਦੇ ਨੀਂਹ ਪੱਥਰ ਸਮਾਗਮ ਵਿੱਚ ਹਿੱਸਾ ਲੈਣਗੇ। ਉਹ ਯੂਗਾਂਡਾ ਦੇ ਵਪਾਰ ਅਤੇ ਵਪਾਰਕ ਭਾਈਚਾਰੇ ਨੂੰ ਸੰਬੋਧਨ ਕਰਨਗੇ ਅਤੇ ਭਾਰਤੀ ਪ੍ਰਵਾਸੀਆਂ ਨਾਲ ਵੀ ਗੱਲਬਾਤ ਕਰਨਗੇ।

3. ਵਿਦੇਸ਼ ਮੰਤਰੀ 13-15 ਅਪ੍ਰੈਲ 2023 ਤੱਕ ਮੋਜ਼ਾਮਬੀਕ ਦਾ ਦੌਰਾ ਕਰਨਗੇ। ਮੋਜ਼ਾਮਬੀਕ ਗਣਰਾਜ ਦੀ ਭਾਰਤ ਵੱਲੋਂ ਕਿਸੇ ਵੀ ਵਿਦੇਸ਼ ਮੰਤਰੀ ਦੀ ਇਹ ਪਹਿਲੀ ਫੇਰੀ ਹੋਵੇਗੀ। ਦੌਰੇ ਦੌਰਾਨ ਵਿਦੇਸ਼ ਮੰਤਰੀ ਸਿਖਰਲੀ ਲੀਡਰਸ਼ਿਪ ਨਾਲ ਮੁਲਾਕਾਤ ਕਰਨਗੇ ਅਤੇ ਨਾਲ ਹੀ ਮੋਜ਼ਾਮਬੀਕਨ ਵਿਦੇਸ਼ ਮੰਤਰੀ ਸ਼੍ਰੀਮਤੀ ਵੇਰੋਨਿਕਾ ਮੈਕਾਮੇ ਨਾਲ ਸੰਯੁਕਤ ਕਮਿਸ਼ਨ ਦੀ ਮੀਟਿੰਗ ਦੇ 5ਵੇਂ ਸੈਸ਼ਨ ਦੀ ਸਹਿ-ਪ੍ਰਧਾਨਗੀ ਵੀ ਕਰਨਗੇ। ਉਨ੍ਹਾਂ ਦੁਆਰਾ ਕਈ ਹੋਰ ਮੰਤਰੀਆਂ ਅਤੇ ਮੋਜ਼ਾਮਬੀਕ ਦੀ ਅਸੈਂਬਲੀ ਦੇ ਨੁਮਾਇੰਦਿਆਂ ਨਾਲ ਵੀ ਮੁਲਾਕਾਤ ਦੀ ਉਮੀਦ ਹੈ। ਵਿਦੇਸ਼ ਮੰਤਰੀ ਮੋਜ਼ਾਮਬੀਕ ਵਿੱਚ ਰਹਿੰਦੇ ਭਾਰਤੀ ਭਾਈਚਾਰੇ ਨਾਲ ਵੀ ਗੱਲਬਾਤ ਕਰਨਗੇ।

4. ਵਿਦੇਸ਼ ਮੰਤਰੀ ਦੁਆਰਾ ਯੂਗਾਂਡਾ ਅਤੇ ਮੋਜ਼ਾਮਬੀਕ ਦੀ ਫੇਰੀ ਤੋਂ ਇਨ੍ਹਾਂ ਦੇਵਾਂ ਦੇਸ਼ਾਂ ਨਾਲ ਭਾਰਤ ਦੇ ਮਜ਼ਬੂਤ ਦੁਵੱਲੇ ਸਬੰਧਾਂ ਨੂੰ ਹੋਰ ਵੀ ਮਜ਼ਬੂਤੀ ਮਿਲਣ ਦੀ ਉਮੀਦ ਹੈ।

ਨਵੀਂ ਦਿੱਲੀ

ਅਪ੍ਰੈਲ 09, 2023